

المسلم العظيم کے اثرات

ابوزید مقری ادریسی[◦]

سید مودودیؒ ایک عظیم عالم تھے جنہوں نے جہاد اور اجتہاد کے درمیان گھرے تعلق کو پوری قوت استدلال سے بیان کیا۔ اسی حوالے سے عرب دنیا انھیں دائیٰ اسلام، مفکر عصر، فقیہہ امت اور مجاهد عظیم کے القابات سے یاد کرتی ہے۔

عرب ممالک میں سید مودودیؒ کی آواز اس وقت پہنچی جب عرب کے بڑے بڑے اشاعتی مراکز نے بیروت، قاہرہ اور دمشق سے ان کی کتب شائع کرنا شروع کیں۔ مطالعے اور اثرپذیری کے اس دائرے میں اتنی وسعت آئی کہ پہلے تو سید مودودیؒ کو اسلامی احیا سے وابستہ تحریکی طاقتوں نے سید قطب[◦] اور حسن البنا[◦] کی صفت میں شامل کیا، لیکن بہت جلد ان کی فکری گہرائی، اجتہادی روح اور اسلامی تعلیمات پر تحقیقات میں اعلیٰ درجے کے رسوخ نے انھیں عرب اہل علم کی نظر میں حسن البنا شہید[◦] اور سید قطب شہید[◦] جیسے عظیم قائدین سے بھی فائق ترستیں کر لیا۔

ہم عرب دنیا کے آخری منطقے مرکاش کے رہنے والے ہیں۔ جب سید مودودی کی تحریریں ہم تک پہنچیں تو ان کے افکار اور ان کی آراء ہماری روح میں رجج بس گئیں۔ ہم نے ان میں ایمانی حرارت اور عملی قوت محسوس کی۔

محضے خوب یاد ہے کہ جب میں میڑک کا طالب علم تھا تو تنظیم کے ذمہ داران نے ان کی

◦ رکن مجلس شوریٰ، انصاف و ترقی پارٹی، اور رکن پارلیمنٹ، مرکاش

☆ عربی سے ترجمہ: گل زادہ شیر پاؤ

کتاب دینیات کا اجتماعی مطالعہ رکھا، اور اس کے فوراً بعد قرآن کی چار بنیادی اصطلاحیں اجتماعی مطالعے کے نصاب میں رکھی۔ بعدازال بالترتیب تحریک اسلامی کی اخلاقی بنیادیں، اسلام اور ضبط ولادت، حقوق الزوجین اور پھر خلافت و ملوکیت پڑھنے کو دیں۔

نصابی مطالعے کی یہ ترتیب، اور نشست میں ہونے والے مباحث میری اور میرے ہم عمر نوجوانوں کی ایک طرف تو پیاس بجھاتے اور دوسری جانب ہماری فکری پیاس کو خوب بڑھاتے۔ ہمارا جی چاہتا کاش! ہم اور وجہتے اور ان کی ایک ایک کتاب کا ایک ایک ورق پڑھے بغیر دمہ لیتے۔ اس مطالعے نے ہمیں سید مودودیؒ کی علیمت، ان کی زندگی کے کارنامے اور تصانیف کی اہمیت کو جاننے کا ایک شوق اور جذبہ دیا۔ ان کی تحریروں میں ہم نے اپنا یہ گوہر مقصود پالیا کہ عصر جدید کے بہت سارے سوالات کا ہمیں جواب کیسے دینا چاہیے؟

اس کے علاوہ ایک عجیب تجربہ ہوا کہ مرکاش جیسے ذور علاقے میں رہنے کے باوجود ہم اپنے آپ کو پاکستان کے مسلمانوں کے ساتھ چلتا پھرتا محسوس کرنے لگے۔ ہمیں یوں لگا جیسے ہم ان کے مسائل کا کرب محسوس کرتے ہیں، ان کی خوشی ہماری خوشی ہے، اور ان کا دکھ ہمارا دکھ ہے۔ ہم یہ تک بھول گئے کہ ہم مسلم دنیا کے دوسرے سرے پر رہنے والے ہیں۔ دین کے لیے مولا نا مودودیؒ سے محبت نے ہمارے ذہنوں سے جغرافیائی سرحدوں، علاقائی فاصلوں اور تہذیب و ثقافت کے بعد کو نکال دیا۔ ہمارے دل کی دھرم کنوں نے تسلیم کیا کہ دین کی محبت سب سے زیادہ طاقت و رحمت ہے۔ ہم پاک اٹھئے کہ امت مسلمہ کا دکھ اور درد مشترک ہیں۔ عظیم شاعر شوقي کہتا ہے ۶

ولکن کلنا فی الهم شرق

مولانا مودودیؒ کی فکر، جہاد زندگانی اور اصولی سیاست نے ہمیں بہت سے اس باقی سے روشناس کرایا، مثال کے طور پر:

- سید مودودیؒ نے ہمیں سکھایا کہ اسلامی نظریہ حیات کے لیے صرف فارغ اوقات اور اضافی روپیہ پیسہ خرچ کرنا کافی نہیں ہے، بلکہ اس کے لیے مکمل یکسوئی اور اپنے اوقات

واموال کا بہترین حصہ لگانا چاہیے۔ اسی لیے انھوں نے سماجی اور معاشی مقام و مرتبے کے حصول کے بجائے دین کی خدمت کے لیے سب کچھ لگا کر بہترین مثال پیش فرمائی۔

• سید مودودیؒ نے ہمیں بتایا کہ عصر حاضر میں صحافت ایک مؤثر ترین ذریعہ ابلاغ ہے۔ انھوں نے عنفوان شباب میں صحافت کے ذریعے ڈورڈور تک پیغام پہنچانے اور غفلت میں پڑے انسانوں کو جگانے کا کام کیا۔

• سید مودودیؒ نے ہمیں سکھایا کہ عقیدے اور نظریے کے مقابلے میں مشکلات و مصائب کوئی اہمیت نہیں رکھتے۔ دین کی پکار پر لیک کہتے ہوئے وہ جیلوں میں گئے بلکہ درست بات یہ ہے کہ جیلیں ان سے محبت کرنے لگیں۔ آزمائش کی یہ تمام منزلیں انھیں اپنے موقف میں لپک پیدا کرنے پر مجبور رہ کر سکیں۔

• سید مودودیؒ نے ہمیں تعلیم دی کہ واندر عشیرتک الاقربین کی منطق کے تحت ان پر لازم ہے کہ پہلے اپنے گرد و پیش اور علاقے کو دعوت دی جائے۔ اسی مقصد کے لیے وہ اپنے گرد و پیش کے لوگوں کے سوالوں اور خطوط کا جواب دینے میں کسی قسم کی سُست روی کا شکار نہیں ہوئے اور اپنے شب و روز کی محنت سے ان کے مسائل حل اور ان کے شبہات ڈور کرنے کی کوشش کرتے رہے۔ اسی لیے انھوں نے اردو میں لکھنے کو ترجیح دی، حالانکہ وہ عربی اور انگریزی پر بھی عبور رکھتے تھے۔ انھوں نے یہ کام اہل ترجمہ پر چھوڑ دیا کہ اگر وہ ان کی تخلیقات کو موثر اور با وزن سمجھیں تو اپنی اپنی زبانوں میں ترجمہ کر لیں اور پھر ایسا ہوا کہ زمانے نے اپنی طلب کے تقاضوں کو پورا کرنے کے لیے تراجم کیے۔

• سید مودودیؒ نے تحقیقیں کے لوگوں اور عمل کے لوگوں کی الگ الگ دنیا کا تصور ختم کرنے کی بھرپور کوشش کی۔ انھوں نے بڑی خوب صورتی سے تربیتی، تنظیمی اور پُرمشت سیاسی کاموں کے ساتھ علمی و تحقیقی کام کو اکٹھا کر دیا۔ اس طرح علم کے ذخیرے اور عمل کی راہوں کو سمجھائی سے لے کر چلنے کی شان دار روایت پیش کی۔

سید مودودی نے ہمیں بہت پہلے یہ قلیم دی تھی کہ جمہوریت کو صرف اس وجہ سے کفر قرار نہیں دیا جاسکتا کہ یہ مغرب کی پیداوار ہے۔ دیکھنا یہ چاہیے کہ اس کی روح شورائیت کے منافی نہیں ہے، اس لیے تحریک اسلامی کو چاہیے کہ وہ جمہوریت کو اپنے عظیم مقاصد کے حصول کے لیے استعمال کرے اور اسے عام لوگوں تک اللہ اور اس کے رسول کی بات پہنچانا چاہیے۔ اسلامی نظام کے نفاذ کے لیے موجودہ دور کا اہم وسیلہ سمجھ کر اس سے کام لیٹا اور اسے آزمانا چاہیے۔ اس مقولے پر عمل کیا جائے کہ ’الاصل فی الاشیاء الاباحة‘ یعنی بنیادی طور پر تمام چیزیں مباح ہیں، جب تک کہ خرمت کا صریح حکم نہ ہو۔ افسوس کہ اسلامی تحریکوں نے نصف صدی اس بحث میں ضائع کر دی کہ جمہوریت حلال ہے یا حرام۔

سید مودودی نے ہمیں تاکید ایہ بھی سمجھایا کہ دینی تحریکوں اور اسلامی شخصیات کی مخالفت کے جواب میں الجھ کر ہم دشمنوں کا مقصد ہی پورا کریں گے۔ اس لیے دینی طبقے میں موجوداً پہنچانے کا جواب دینے کے بجائے ان کی سلامتی طبع کی دعا کرنی چاہیے۔

سید مودودی نے یہ درس بھی دیا کہ جامد تقلیدی ر. جان پر تقید مغرب کی تباہ کن فکر پر تقید سے کم اہمیت کی حامل نہیں ہے۔ انہوں نے یہ بھی سمجھایا کہ اسلامی تحریک کے قائد کو تنظیمی یا سیاسی چوٹی پر چمکنے کی فکر چھوڑ کر مقصد اور ہدف کو اولیت دینا چاہیے۔

سید مودودی نے ہمیں بہت کچھ سکھایا، بہت کچھ بتایا اور بہت کچھ کرنے کا اسلوب رائج کیا۔ یہ کوئی تجربہ اگریز بات نہیں ہے کہ امام مودودی عالم عرب کی اسلامی فکر اور تحریکوں پر مشتمل اجتماعیت پر اثر انداز ہوئے۔ درحقیقت آپ کی عمدہ فکر، موثر جدوجہد اور بے ریاضختیت کی وجہ سے آپ کی دعوت پر مشتمل صدائے بازگشت دنیا کی تمام بڑی زبانوں میں سنی جاسکتی ہے۔ اس بیان میں کوئی حریت نہیں ہونی چاہیے کہ بڑے بڑے معاصر عرب مفکرین کے ثبت اور منقی پہلوؤں پر سید مودودی کی فکر نے گھرے اثرات ثبت کیے۔ عرب دنیا میں یہ فکران کی کتب کے ذریعے پہنچی، جنہیں پڑھ کر نوجوانوں میں سید مودودی سے واپسی پیدا ہوئی۔ اسی وجہ سے سیکولر

عرب دانش و ران کے مخالف بن گئے، اور سید مودودی اور سید قطب کو تنقید کا نشانہ بنانے لگے۔ ان ناقدین میں عرب قومیت کے علم بردار پیش پیش تھے، جنہیں یہ بات گوارا نہیں تھی کہ کوئی غیر عرب عالم، علاقے اور زبان کے اختلاف کے باوجود عرب دنیا کے اتنے زیادہ لوگوں کو اپنا ہم خیال بنائے کہ وہ یکلوزم سے منہ موڑ کر اسلام سے وابستہ ہونے کے لیے میدان میں نکل آئیں۔ عرب دنیا میں سید مودودی پر لکھنے والے حضرات میں چند ایک کا تذکرہ ذیل میں کیا

جا رہا ہے:

- المختار عبد اللہ عقیل نے اپنی کتاب من اعلام الحركة والدعوة الاسلامية المعاصرہ کا ایک حصہ سید مودودی کے لیے منقص کیا ہے، جس میں وہ لکھتے ہیں: ۱۹۵۰ء کے عشرے میں سید مودودی کی کتب عرب دنیا میں پہنچیں اور اخوان نے انھیں فوراً اپنے تربیتی نصاب کا حصہ بنالیا۔ عرب اہل قلم میں سید قطب سب سے زیادہ متاثر ہوئے، جو سید مودودی کو 'الملهم العظیم' کے نام سے یاد کرتے تھے۔

- امام حسن البنا کے رفقا میں سے ایک فاضل عبدالحیم ابو شقة ہیں، جنہوں نے علم حدیث میں امام البانی مرحوم کی شاگردی اختیار کی۔ ان کی کتاب تحریر المرأة فی عصر الرسالة ایک منفرد مقام رکھتی ہے۔ ان کے تحقیقی مقالے خواطر حول ازمة الخلق المسلم المعاصر نے عرب دنیا میں بہچل مچا دی تھی، جس میں انہوں نے اعتراف کرتے ہوئے سید مودودی کی تحریر تحریک اسلامی کی اخلاقی بنیادیں سے بھرپور استفادہ کیا ہے۔

- اس وقت عالم عرب میں ڈاکٹر یوسف قرضاوی اور ڈاکٹر محمد عمارہ، علمی دنیا کے قطبی ستارے ہیں۔ ڈاکٹر عمارہ نے اپنی کتاب ابوالاعلیٰ المودودی والصحوة الاسلامية میں بڑی تفصیل سے ان کی حیات و خدمات اور امکانات کا تذکرہ کیا ہے۔ تحریک اسلامی سے وابستگی کے لیے ڈاکٹر عمارہ کو راستہ سید مودودی ہی نے دکھایا تھا۔

- عبدالجید البخاری، تونس کے معروف دانش ور ہیں۔ انھیں اسلامی تحریک کے بھی خواہ اہل قلم میں بلند مقام حاصل ہے۔ وہ سید مودودی کی ان تحریروں کے خاص طور پر مداح ہیں جن میں مغربی تہذیب کا عادلانہ حاکمہ کیا گیا ہے۔ اسلامی حکومت کس طرح قائم ہوتی